



नेपाल सरकार

महिला, बालबालिका तथा ज्येष्ठ नागरिक मन्त्रालय

सिंहदरवार, काठमाडौं, नेपाल

पत्र संख्या :

चलानी नं.:

प्रेश विज्ञप्ति

फोन नं. : ४२०००८२/४२००४९३/४२००४०८
फ्याक्स : ४२००११६
ईमेल : info@mowcsc.gov.np / io@mowcsc.gov.np
वेबसाईट : www.mowcsc.gov.np

आज मार्च ८, २०२२ तदानुसार फागुन २४, २०७८ गतेका दिन ११२औं अन्तर्राष्ट्रिय महिला दिवसको अवसरमा सम्माननीय प्रधानमन्त्रीज्यूको प्रमुख आतिथ्यतामा मूल समारोहको कार्यक्रम अन्तर्राष्ट्रिय नारा "Gender equality today for a sustainable tomorrow" र राष्ट्रिय नारा "सामाजिक न्याय र लैंड्रिक समानता: दिगो विकासको सुनिश्चितता" का साथ माननीय मन्त्रीज्यूहरु, संघीय संसदका माननीय सदस्यज्यूहरु, संवैधानिक आयोगका प्रमुख एवं पदाधिकारीज्यूहरु, मुख्य सचिवज्यू, कुटनीतिक नियोगका प्रमुख एवं प्रतिनिधिज्यूहरु, मन्त्रालयका सचिवज्यूहरु लगायत सबै सरोकारवाला निकायहरुको उपस्थितिमा भव्य रूपमा राष्ट्रिय सभागृहमा सम्पन्न भयो ।

११२ औं अन्तर्राष्ट्रिय महिला दिवसको मूल समारोहको कार्यक्रमको अध्यक्षता महिला, बालबालिका तथा ज्येष्ठ नागरिक मन्त्रालयका माननीय मन्त्री उमा रेग्मीज्यूले गर्नु भएको थियो । उक्त कार्यक्रममा मन्त्रालयका सचिव श्री हरिप्रसाद मैनालीज्यूले सम्माननीय प्रधानमन्त्रीज्यू तथा कार्यक्रममा उपस्थित सम्पूर्ण अधितज्यूहरुलाई स्वागत गर्दै कार्यक्रमको उद्देश्यमाथि प्रकाश पार्नु भयो । सो कार्यक्रममा राष्ट्रिय योजना आयोगका सदस्य माननीय सलोनी प्रधान सिंहले समाजमा लैंगिक समानता कायम गरी दिगो विकासको लक्ष्य प्राप्त गर्न सबैको प्रतिबद्धता आवश्यक हुने भन्दै शुभकामना व्यक्त गर्नुभयो ।

राष्ट्रिय महिला आयोगका अध्यक्ष माननीय कमला पराजुलीज्यूले लैंगिक हिंसा न्यूनीकरणमा सबैको साथ र सहयोगले सामाजिक रूपान्तरणमा उल्लेखनीय भूमिका खेल्ने भन्दै शुभकामना व्यक्त गर्नुभयो । राष्ट्रिय मानव अधिकार आयोगका अध्यक्ष माननीय तप ब्रहादुर थापा मगरले महिलाहरुको हक अधिकार स्थापित गर्न सविधान र कानूनमा धेरै सुधार भएतापनि महिलालाई प्रत्यक्ष रूपमा फाइदा पुर्याउने कार्यक्रमहरु प्रभावकारी रूपमा कार्यान्वयन गर्नुपर्ने विषयको उठान गर्नुभयो ।

माननीय शहरी विकास मन्त्री रामकुमारी झाँकीज्यूले आफ्नो अधिकारको प्रयोग गर्दा अरुको हक अधिकारको समेत सम्मान गर्नुपर्ने कुरामा जोड दिनुभयो । माननीय उर्जा जलस्रोत तथा सिंचाई मन्त्री फम्फा भूषालज्यूले समानता, न्याय र स्वतन्त्रताको लागि श्रमजिवि महिलाको हक र अधिकारको सुनिश्चितता हुनुपर्ने कुरामा जोड दिनुभयो ।

उक्त समारोहमा महिला, बालबालिका तथा ज्येष्ठ नागरिक मन्त्रालयले राष्ट्रपति महिला उत्थान कार्यक्रम अन्तर्गतको बहुप्रतिष्ठित र महत्वपूर्ण कार्यक्रम दुर्गम क्षेत्रमा ज्यान जोखिममा परेका गर्भवति तथा सुत्केरी महिलाहरुलाईको हवाई उद्धार गरी ज्यान बचाउने कार्यमा नेपाली सेना युद्धकार्य निर्देशनालयले पुन्याएको योगदानको उच्च सम्मान गर्दै सम्माननीय प्रधानमन्त्रीज्यूबाट कदरपत्र प्रदान गरिएको थियो ।

सम्माननीय प्रधानमन्त्री तथा मूल समारोहका प्रमुख अतिथिज्यूले समानता, न्याय र विकासका लागि नेपाल सरकारले लैंड्रिक विभेद तथा हिंसाका घटनाहरुलाई जरैदेखि निर्मूल गर्न शून्य सहनशीलताको नीति लिई कार्य गर्दै आएको छ । आज यस अवसरमा सम्पूर्ण महिला दिदीबहिनीहरुलाई सम्मानपूर्वक व्यवहार गर्ने संस्कृतिको विकास गरी लैंड्रिक समानता र महिला सशक्तीकरणको लक्ष्य हासिल गर्न सरकारको अभियानमा सबै एक जुट भएर लाग्न सम्पूर्ण देशबासी दिदी-बहिनी तथा दाजुभाइहरुलाई हार्दिक आह्वान गर्दै शुभकामना व्यक्त गर्नुभयो ।

कार्यक्रमको अध्यक्ष तथा माननीय महिला, बालबालिका तथा ज्येष्ठ नागरिक मन्त्री उमा रेग्मीज्यूले महिलाहरुको विकास नभएसम्म देशको दिगो विकास नहुने भएकोले महिलाहरुको आर्थिक, सामाजिक र राजनीतिक सशक्तिकरण गर्न सबै सरोकारवाला निकायको सहयोग र सहकार्यको खाँचो रहेको विषयलाई जोड दिँदै स्वदेश तथा विदेशमा रहनु हुने सम्पूर्ण दिदीबहिनी तथा दाजुभाइहरुमा सुख, शान्ति र समृद्धिको हार्दिक मंगलमय शुभकामना व्यक्त गर्नुभयो । यस कार्यक्रमको प्रमुख आतिथ्यता ग्रहण गरिदिनु भएकोमा सम्माननीय प्रधानमन्त्रीज्यूप्रति आभार व्यक्त गर्नुभयो र सम्पूर्ण सहभागीहरुलाई धन्यवाद व्यक्त गर्दै कार्यक्रमको समापन गर्नुभयो ।

२०७८/११/२४

धूपेन्द्र पाण्डित
प्रवक्ता/सहसचिव